



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 07-02-2024



நீதி அமைச்சருக்கு அவர் கணவரே பதிலளிக்கிறார் - 2

நீதி அமைச்சர் நிர்மலா சீதாராமனின் கணவர் பரகால பிரபாகர் எழுதுகிறார்....

* சிறு மற்றும் நடுத்தர தொழில் நிறுவனங்கள் செல்லாப் பண நடவடிக்கை கொடுத்த அடியிலிருந்து இன்னும் மீளவில்லை.

* கிராமப் புறங்களின் துன்பம் இடை வெளியின்றித் தொடர்கிறது.

* ஆளும் கட்சியும் அதன் ஆதரவாளர்களும் 2022-23ஆம் நிதி யாண்டின் இரண்டாவது காலாண்டில் ஏற்பட்ட 13.5% வளர்ச்சியானது திறமையாகப் பொருளாதாரம் கையாளப்பட்டதன் விளைவென்று பெருமை பேசிக் கொண்டிருக்கிறார்கள்; ஆனால், உண்மையில் அதற்கு முந்தைய இரு ஆண்டுகளில் பொருளாதாரம் இருந்த படுபாதா ளத்திலிருந்து பார்க்கும் போதுதான் 13.5% என்கிற விகிதம் கவர்ச்சி யாகத் தோன்றுகிறது என்கிற உண்மையைப் பூசி மெழுகிவிட்டுத்தான் அவர்கள் பெருமை பேசுகிறார்கள்.

* பொருளாதாரம் கொரோனா பெருந் தொற்றுக் காலத்திற்கு முன் பிருந்த நிலைக்கு இன்னமும் திரும்பவில்லை என்கிற உண்மையை நாட்டு மக்கள் பார்த்து விடக் கூடாது என அவர்கள் நினைக்கிறார்கள்.

* பெருந்தொற்றுக் காலத்திற்கு முன்பேயும் கூட பொருளாதாரத்தின் வேகம் குறைந்திருந்தது என்பதை நாம் மறக்க வேண்டுமென்று அவர்கள் நினைக்கிறார்கள்.

* தொழில் முனைவோர் நாட்டிற்குள் முதலீடு செய்யத் தயாரில்லை.

* மூலதனம் நாட்டின் எல்லைகளைக் கடந்து இரக்கமில்லாமல் பறந்து கொண்டிருக்கிறது.

* மக்கள் இது போன்று எப்போதும் வாழ்ந்ததில்லை. பாலாறும் தேனாறும் ஓடும் ஒரு பொற்காலத்தில் அவர்கள் இருக்கிறார்கள் என்று அரசுகள் பிரகடனம் செய்யும்போது நாம் அவற்றின் உள்நோக்கத்தைச் சந்தேகிக்க வேண்டும். இப்படி அறிவிப்பதின் மூலம் அவர்கள் மக்களின் பொதுக் கருத்தை வளைக்க நினைக்கிறார்கள். மோசமான நிர்வாகத்திலிருந்து மக்களின் கவனத்தை திசைதிருப்ப நாட்டையே இரைச்சலிலும், கண்கவர் காட்சிகளிலும் மூழ்கடிக்கிறார்கள் என்று நாம் நிச்சயமாக நம்பலாம்.

* நாம் சுபமான நாட்களில் வாழ்வதாகவும் (அச்சே தின்) தற்போது ஒரு அமிர்த காலத்தில் இருப்பதாகவும் அரசு, குறிப்பாகப் பிரதமரும் அவரின் அதிகார வர்க்க அடிமைகளும், திரும்பத் திரும்பக் கூறி வருகின் றனர். அவர்கள் தம் பெருமையாகச் சொல்லுவதெல்லாம் எவ்வளவு பொய்யானவை, தவறான தோற்றம் தருபவை.

* பான்ச் பிரான், அம்ரித் கால், ஆத்மநிர்பார் பாரத், டிஜிட்டல் இந்தியா, விஸ்வகுரு என முடிவிலல்லாமல் எழுப்பப்படும் இரைச்சல் களும் கூட நம் தேசிய வாழ்வின் பவித்திரமான ஒவ்வொரு தருணத் தையும் ஒரு மாபெரும் சர்க்களாக மாற்றி, சிறுமைப்படுத்தி அவற்றின் உள்ளார்ந்த பொருளை அழிப்பதற்கான முயற்சியானது. இது மோடி ஆட்சியின் ஒரு பழக்கமாகவே ஆகிவிட்டது. இத்தகைய சர்க்களுகள் திரும்பத் திரும்ப நடத்தப்பட்டு, சகஜமாக்கப்பட்டு விட்டதால் நாடு அவற்றுடன் வாழப் பழகிவிட்டது போலவே தோன்றுகிறது.

என்று வரிசையாக வரிசைப்படுத்தி பா.ஜ.க.வின் பொருளாதாரத் தோலை உரித்துக் காட்டி இருக்கிறார் பரகால பிரபாகர்.

“மோடி ராஜ்ஜியத்தின் நம்ப முடியாத அளவிலான திறமையின்மைதான் இந்தியாவின் பொருளாதாரத் துயரங்களுக்குக் காரணம். தீர்க்கமான சிந்தனையின் அடிப்படையிலான ஒரு கோர்வையான பொருளாதாரத் தத்துவத்தை அது உருவாக்க முடியவில்லை. பொதுத்துறையின் சொத்துக் களை விற்பதே பொருளாதாரச் சீர்திருத்தம் என்கிற எளிய சிந்தனையை அது விற்க முனைகிறது. பொதுத்துறையைத் தொடர்ந்து நடத்துவதற் கான, வலுவான உண்மையான சீர்திருத்தங்கள் செய்வதை அது தவிரக் கிறது” என்று குற்றம் சாட்டுகிறார் பரகால பிரபாகர்.

“ஒரு புறத்தில் சந்தை சார்ந்த நவதாராளமயக் கொள்கையைக் கிளிப்பிள்ளை போலத் திரும்பத் திரும்பச் சொல்லிக் கொண்டிருக்கும் இந்தப் ‘புதிய இந்தியா’, மறுபுறத்தில் தேசத்தின் சொத்துக்களைத் தேர்ந் தெடுக்கப்பட்ட தனக்கு வேண்டிய தொழில்துறை நண்பர்களுக்கு மலிவான விலைக்குக் கொடுத்து வருகிறது. சமீபத்தில் வெளியான அதிரடியான ஹின்டென்ஸ்பர்க் அறிக்கை கவதம் அதானி குழுமத்திற்கு மோடி அரசிடம் இருக்கும் நெருக்கமான உறவு குறித்து சில முக்கியமான கேள்விகளை எழுப்பியிருக்கிறது. இதனால் எழுந்த சந்தேகக் காற்றை அரசு தூய்மை செய்யுமா என இன்னமும் நாடு காத்திருக்கிறது. ஒரு முறையான, ஒழுங்கு படுத்தப்பட்ட பொருளாதாரப் பார்வையும், திறமையான பொருளாதார ஆலோசகர்களும் இந்த அரசுக்கு இல்லாத காரணத்தினால் ‘புதிய இந்தியா’ சூனியக்காரப் பொருளாதார நிபுணர்களிடம் சிக்கிக் கொண்டிருக்கிறது” என்று குற்றம் சாட்டி இருக்கிறார் அவர்.

“பெருந்தொற்றுக் காலத்திற்கு முன்பிருந்த அடிமட்ட வளர்ச்சி அளவைக் கூட இது வரை பொருளாதாரம் எட்டவில்லை. பொருளாதாரத்தை இப்படிச் சின்னாபின்னமாக்கிய ஆளும்கட்சி அரசியல் தகிடுதத்தத்தில் தான் ஒரு மேதை என்பதை நீருபித்து விட்டது” என்று நீதி அமைச்சர் நிர்மலா சீதாராமனின் கணவர் பரகால பிரபாகர் சொல்வது இப்போது வெளியிடப்பட்டு இருக்கும் நிதிநிலை அறிக்கையையும் சேர்த்துத்தான் என்றே பொருள் கொள்ள வேண்டும்.

●●

கும்முழப்புண்டியில் பேரறிஞர் அண்ணா நினைவுநாள் நிகழ்ச்சி!

கும்முழப்புண்டி, பிப். 7 - பேரறிஞர் அண்ணாவின் 55 வது நினைவு நாளை முன்னிட்டு கும் முழப்புண்டி பேரூராட்சி பேருந்து நிலையத்தில் பேரறிஞர் அண்ணா திருஉருவச் சிலைக்கு மாவட்ட கழக செயலாளரும், கும்முழப்புண்டி சட்ட மன்ற உறுப்பினருமான டி.ஜெ. கோவிந்தராஜன் மலர் தூவி அஞ்சலி செலுத்தினார்.

இதில் மு.மணிபாலன், எம்.எல். ரவி, எஸ்.ரமேஷ், பா.செ.குணசேகர், இரா.அறிவுமகள், நட.பரிமளம், கே.வி. லோகேஷ், மு. பாஸ்கரன், ஜி.மணி, கே.ஆறுமுகம், எம்.கேசவன், இரா. ரமேஷ், அப்துல்கரீம், அர்ஜூன், குப்பன், எஸ்.எம்.திருநாவுக்கரசு, ஆர்.எஸ்.காளத்தி, மணிமேகலை சுக்கு, வெங்கடேசன், ஆர்.எம்.ரவி, ரவி சந்திரன், கருணாகரன், தமிழ் சாதிக்கே.வி.நாகராஜ், பழகடை செல்வம், அராப்பு பாபு உள்ளிட்ட நிர்வாகிகள் நிகழ்ச்சியில் பங்கேற்றனர்.



தமிழ்நாடு முதலமைச்சர் மு.க.ஸ்டாலின் அவர்கள், ஸ்பெயின் நாட்டின் கெஸ்டாம்ப் (Gestamp), டால்கோ (Talga) மற்றும் மேப்ட்ரி (Mabtree) ஆகிய நிறுவனங்களின் உயர் நிர்வாகிகளுடன் தமிழ்நாட்டில் தொழில் முதலீடுகளை மேற்கொள்வது குறித்து சந்தித்துப் பேசினார். உடன் தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி.ராஜா, முதலமைச்சரின் செயலாளர் டாக்டர் பு.உமாநாத், ‘Guidance’ நிறுவனத்தின் மேலாண்மை இயக்குநர் மற்றும் தலைமைச் செயல் அலுவலர் வே.விஷ்ணு ஆகியோர் உள்ளனர்.

ஸ்பெயின் - தொழிற்சாலைகளின் ஜாம்பவான் எடிபன் நிறுவனம்

தமிழ்நாட்டில் ரூ.540 கோடி முதலீடு!

முதல்வர் மு.க.ஸ்டாலின் முன்னிலையில் ஒப்பந்தம்!

மேடரிட் (ஸ்பெயின்), பிப். 7 - எடிபன் நிறுவனத்துடன் ரூ.540 கோடி முதலீட்டிற்கான ஒப்பந்தம் மற்றும் ஸ்பெயின் நாட்டின் முன்னணி நிறுவனங்களின் நிர்வாகிகளுடன் சந்திப்பு மகிழ்ச்சிக்குரியது என்று முதலமைச்சர் மு.க.ஸ்டாலின் அவர்கள் சமூக வலைதளப் பதிவில் குறிப்பிட்டுள்ளார்.

அது வருமாறு:-

ஸ்பெயினின் தொழில்துறை

ஜாம்பவான்களான கெஸ்டாம்ப், டால்கோ மற்றும் எடிபன் ஆகிய நிறுவனங்களின் உயர் நிர்வாகிகளுடன் ஆக்கபூர்வமான பேச்சுவார்த்தை மேற்கொண்டேன்.

இந்தியாவின் உற்பத்திமையான தமிழ்நாட்டில் உள்ள எல்லையற்ற வாய்ப்புகளை அவர்களுக்கு எடுத்துரைத்

தேன். எடிபன் நிறுவனத்துடன் ரூ.540 கோடி முதலீட்டிற்கான ஒப்பந்தம் மேற்கொண்டது மகிழ்ச்சிக்குரியது.

நோய்த்தடுப்பு சிகிச்சையில் ஆராய்ச்சி மற்றும் மேம்பாட்டு பணிகளில் ஈடுபட்டுள்ள Mabtree என்ற நிறுவனத்துடன் பயனுள்ள கலந்துரையாடலையும் மேற்கொண்டேன். இது ஸ்பெயின் நாட்டின் வெற்றிகரமான பயணத்தின் இறுதிக் கட்டம் ஆகும்.

இதுபோன்ற பலனளிக்கும் முடிவுகளுடன், நான் நாளை ஸ்பெயினிலிருந்து புறப்படுகிறேன், சில நாட்களுக்குப்

பிறகு உங்கள் அனைவரையும் பார்க்க ஆவலுடன் இருக்கிறேன், இது எனக்கு அளவில்லா மகிழ்ச்சியை அளிக்கிறது. அதே போன்று, ஸ்பெயினில் உள்ள தமிழ் சமூகம் எனக்குக் காட்டிய அன்பான வரவேற்பு மற்றும் விருந்தோம்பலுக்கும் நன்றியுள்ளவனாவேன்.

இவ்வாறு முதலமைச்சர் மு.க.ஸ்டாலின் அவர்கள் சமூக வலைதளப் பதிவில் குறிப்பிட்டுள்ளார்.

கேரள அமைச்சரவை

புதுடெல்லியில் 8ஆம் தேதி நடத்தும் போராட்டத்தில் தி.மு.க. பங்கேற்கும்!

முதல்வர் மு.க.ஸ்டாலின் மலையாள மொழியில் சமூக வலைதளப் பதிவு!

சென்னை, பிப். 7 - கேரள அமைச்சரவை புதுடெல்லியில் 8ஆம் தேதி நடத்தும் போராட்டத்தில் தி.மு.க.வும் பங்கேற்கும் என்று முதல்வர் மு.க.ஸ்டாலின் அவர்கள் தமது சமூக வலைதளப் பக்கத்தில் குறிப்பிட்டுள்ளார். அவரது சமூக வலைதளப் பதிவு மலையாள மொழியிலும் வெளியாகி உள்ளது.

திராவிட முன்னேற்றக் கழகத்தின் தலைவரும், தமிழ்நாடு முதல்வருமான மு.க.ஸ்டாலின் அவர்கள் நேற்று வெளியிட உள்ள சமூக வலைதளப் பதிவு வருமாறு:-

“மாண்புமிகு தோழர் Pinarayi Vijayan அவர்கள் எழுதிய கடிதத்தை, கேரள மாநில தொழிற்சாலை அமைச்சர் மாண்புமிகு @PRajeevOfficial அவர்கள் என்னிடம் அளித்திருந்தார்.

அதற்கான பதில் கடிதத்தில், மாநில அரசுகளின் நிதி நிருவாகத்தில் ஒன்றிய அரசு தலையிடுவதை எதிர்த்து உச்சநீதி மன்றத்தில் முறையீடு செய்துள்ள கேரள அரசின் நடவடிக்கைகளுக்குத் தமிழ்நாடு அரசு முழு ஒத்துழைப்பினை அளிக்கும் என்று உறுதியளித்திருக்கிறேன்.

மேலும், நாளை மறுநாள் (பிரவரி 8)

“வெறுமனையே கேட்கும் எழுத்து எழுதிய கருத்து வெறுமனையே @PRajeevOfficial அறிவிக்கிறேன்.

சுமந்தா சுவாமிநாதன் @UnionGovernment ஐஐடிஎம் கருத்து வெறுமனையே @PRajeevOfficial அறிவிக்கிறேன்.

கூடாது, வெறுமனையே @UnionGovernment ஐஐடிஎம் கருத்து வெறுமனையே @PRajeevOfficial அறிவிக்கிறேன்.

தலைநகர் தில்லியில் கேரள அமைச்சரவை நடத்துவதில்

போராட்டத்தில், நாடாளுமன்ற கூட்டுறவுக் கூட்டாட்சியை வளாகத்தில் கருஞ்சட்டை அணிந்து ஆர்ப்பாட்டம் நடத்தும் தி.மு.க.வும் பங்கேற்கும் என்பதைத் தெரிவித்துக் கொள்கிறேன்.

தெற்கில் நாம், தோழர் @PinarayiVijayan அவர்கள், கிழக்கில் மரியாதைக்குரிய சகோதரி @MamataOfficial அவர்கள் என இந்திய அரசியலமைப்புச் சட்டத்தின் மீது உறுதியான பற்றுதலைக் கொண்டு பேசும் இன்னும் பிற தலைவர்களுடைய குரல்கள்தான் வேறே தவிர; கொள்கை ஒன்று தான்!

நிலைநாட்டி, மாநிலசுயாட்சியை வென்றெடுக்கும் வரை நம் உரிமைக்குரல் ஓயாது! உயிர்த்தியாய்ச் சுடர்விடும் மாநில சுயாட்சி முழக்கத்தைப் பாசிச பா.ஜ.க.வால் ஒருபோதும் அணைத்துவிட முடியாது. நிதி, நிருவாகம் உள்ளிட்ட அனைத்துப் பிரிவுகளிலும் மாநிலங்களுடைய உரிமைகள் நிச்சயம் நிலைநாட்டப்படும். அதற்கான காலம் கணிந்துகொண்டு இருக்கிறது!

இவ்வாறு முதலமைச்சர் மு.க.ஸ்டாலின் அவர்கள் சமூக வலைதளப் பதிவில் குறிப்பிட்டுள்ளார்.



வேலூர் மாவட்டம் கே.வி.குப்பம் ஒன்றியம் வடுகந்தாங்கல் கிராமத்தில் நாடாளுமன்ற உறுப்பினர் டி.எம்.கதிர்ஆனந்த் தொகுதி மேம்பாட்டு நிதியில் கட்டப்பட்டுள்ள புதிய பேருந்து நிலையத்தை நிர்வகித்து அமைச்சர் துரைமுருகன் அவர்கள் திறந்து வைத்தார். உடன் நாடாளுமன்ற உறுப்பினர் டி.எம்.கதிர்ஆனந்த், மாவட்ட ஆட்சியர் வே.இரா.சுப்புலட்சுமி, குடியாத்தம் சட்டமன்ற உறுப்பினர் அமலாஜியன், ஒன்றிய குழு தலைவர் ரவிச்சந்திரன், ஒன்றிய கழக செயலாளர்கள் சீதாராமன், ஜெயா முருகேசன் மற்றும் கழக நிர்வாகிகள் கலந்து கொண்டனர்.